

श्री.उदय अरुणराव देशपांडे (निलंबित),  
तत्कालीन उपअभियंता (यांत्रिकी) यांत्रिकी  
उपविभाग, जिल्हा परिषद, लातूर यांना  
शासन सेवेत पुनर्स्थापित करण्याबाबत.

**महाराष्ट्र शासन**  
**पाणी पुरवठा व स्वच्छता विभाग**  
**शासन आदेश क्रमांक: न्यायाप्र- २०१४/प्र.क्र.१६८/पापु-१५**  
७ वा मजला, गोकुळदास तेजपाल रुग्णालय इमारत संकुल,  
लोकमान्य टिळक मार्ग, मुंबई -४०० ००१  
तारीख: १८ मे, २०१६

**वाचा :**

- १) शासन आदेश क्रमांक: आपना-२११३/प्र.क्र.१२५/पापु-१५ दिनांक १६ एप्रिल, २०१३
- २) शासन जापन क्रमांक: आपना-२०१३/प्र.क्र.१२५/पापु-१५ दिनांक २ एप्रिल, २०१६

**शासन आदेश :**

ज्याअर्थी, श्री. उदय अरुणराव देशपांडे, तत्कालीन उपअभियंता (यांत्रिकी), यांत्रिकी उपविभाग, जिल्हा परिषद, लातूर यांना त्यांचेविरुद्ध शिवाजीनगर, पोलिस स्टेशन, लातूर येथे दाखल गु.र.नं.३००३/२०१३, लाचलुचपत प्रतिबंधक अधिनियम, १९८८ कलम ७, १२, १३ (१) (ड) सह १३ (२) च्या अनुषंगाने संदर्भाधीन क्र.१ येथील दिनांक १६ एप्रिल, २०१३ रोजीच्या आदेशान्वये निलंबित करण्यात आले आहे ;

आणि ज्याअर्थी, श्री.उदय अरुणराव देशपांडे तत्कालीन उपअभियंता (यांत्रिकी), यांत्रिकी उपविभाग, जिल्हा परिषद, लातूर यांचेविरुद्ध दाखल गुन्हयामध्ये मा.न्यायालयात अभियोग दाखल करण्यात आलेला आहे;

आणि ज्याअर्थी, श्री.उदय अरुणराव देशपांडे, तत्कालीन उपअभियंता (यां.), यांत्रिकी उपविभाग, जिल्हा परिषद, लातूर यांच्याविरुद्ध संदर्भाधीन क्र.२ येथील शासन जापन दिनांक २ एप्रिल, २०१६ अन्वये महाराष्ट्र नागरी सेवा (शिस्त व अपील) नियम, १९७९ च्या नियम ८ अन्वये विभागीय चौकशी आदेशित करण्यात आली आहे व त्यांच्याविरुद्ध सक्षम प्राधिकारी यांच्या मान्यतेने दोषारोप पत्र बजावण्यात आले आहे ;

आणि ज्याअर्थी, श्री.उदय अरुणराव देशपांडे, तत्कालीन उपअभियंता (यांत्रिकी), यांत्रिकी उपविभाग, जिल्हा परिषद, लातूर यांच्या निलंबनाचा आढावा सामान्य प्रशासन विभागाच्या दिनांक १४

ऑक्टोबर, २०११ च्या शासन निर्णयातील परिच्छेद क्र. ७ (अ) तसेच शासन निर्णय दिनांक ३१ जानेवारी, २०१५ मधील मुद्दा क्र. ५ व ७ मधील तरतुदीनुसार प्रधान सचिव, पाणी पुरवठा व स्वच्छता विभाग यांच्या अध्यक्षतेखालील समितीने दिनांक ६ जुलै, २०१५ रोजी झालेल्या बैठकीमध्ये घेतला असून, आढाव्याअंती श्री. उदय अरुणराव देशपांडे यांना शासन सेवेत पुनर्स्थापित करण्याचा निर्णय घेतला आहे ;

त्या अर्थी श्री. उदय अरुणराव देशपांडे (निलंबित), उपअभियंता (यांत्रिकी), यांना त्यांच्या विरुद्ध शिवाजीनगर, पोलिस स्टेशन, लातूर येथे दाखल गु.र.क्र. ३००३/२०१३ प्रकरणी विशेष सत्र न्यायालय, लातूर येथे दाखल खटल्याच्या न्यायालयीन निर्णयाच्या तसेच त्यांच्या विरुद्धच्या विभागीय चौकशीच्या अधीन राहून या आदेशान्वये शासन सेवेत पुनर्स्थापित करण्यात येत आहे.

सदर शासन आदेश महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक 201605181722487328 असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(चेतन निकम)

अवर सचिव, महाराष्ट्र शासन

प्रत,

१. मा.मंत्री, पाणी पुरवठा व स्वच्छता विभाग यांचे खाजगी सचिव, मंत्रालय, मुंबई
२. प्रधान सचिव, पाणी पुरवठा व स्वच्छता विभाग यांचे स्वीय सहाय्यक, मंत्रालय, मुंबई
३. संचालक, भूजल सर्वेक्षण आणि विकास यंत्रणा, शिवाजीनगर, पुणे
४. मुख्य कार्यकारी अधिकारी, जिल्हा परिषद, लातूर
५. अतिरिक्त संचालक, लाचलुचपत प्रतिबंधक विभाग, मुंबई
६. सहसचिव (पोल-२) गृह विभाग, मंत्रालय, मुंबई
७. उपसंचालक, भूजल सर्वेक्षण आणि विकास यंत्रणा, औरंगाबाद
८. श्री.उदय अरुणराव देशपांडे, निलंबित उपअभियंता (यांत्रिकी) (संचालनालयामार्फत)
९. निवडनस्ती (कार्यासन पापु-१५)